



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងពាណិជ្ជកម្ម

លេខ ✓ ព.ណ.....

ថ្ងៃ ពុធ ៧ កាត ខែ ៥ ២០១៤ ឆ្នាំសង្ក្រាន្ត ព.ស.២៥៥៧២
រាជធានីភ្នំពេញ ថ្ងៃទី ០៣ ខែ តុលា ឆ្នាំ ២០១៤

សេចក្តីជូនដំណឹង
ស្តីពីការប្រែប្រួលតម្លៃប្រេងឥន្ធនៈនៅក្នុងប្រទេសកម្ពុជា



ក្រសួងពាណិជ្ជកម្ម នៃព្រះរាជាណាចក្រកម្ពុជា មានកិត្តិយសសូមជម្រាបជូនសាធារណជន មេត្តាជ្រាបថា៖ កាលពីថ្មីៗនេះ តម្លៃប្រេងឥន្ធនៈលក់រាយនៅលើទីផ្សារអន្តរជាតិ មានការកើនឡើងគួរឱ្យកត់សម្គាល់ ទៅតាមបរិបទនយោបាយពិភពលោក ជាពិសេសការប្រឈមមុខរវាងប្រទេសលោកខាងលិច និងប្រទេសផលិតប្រេងធំៗ ដែលប្រការនេះ បានជះឥទ្ធិពលដល់តម្លៃប្រេងឥន្ធនៈលក់រាយនៅក្នុងប្រទេសកម្ពុជា ដោយសារតែកម្ពុជា ជាប្រទេសនាំចូលប្រេងឥន្ធនៈពីទីផ្សារអន្តរជាតិ ដូចប្រទេសដទៃទៀតដែរ។

គិតចាប់ពីពាក់កណ្តាលខែកញ្ញា ឆ្នាំ២០១៤ ប្រេងសាំងមួយធុង (បារ៉ែល) ចំណុះ ១៥៩លីត្រ មិនទាន់បូកបញ្ចូលពន្ធ បានឡើងថ្លៃពី ៨៦.៩៨ដុល្លារសហរដ្ឋអាមេរិក ដល់ ៨៩.៥២ដុល្លារសហរដ្ឋអាមេរិក ហើយប្រេងម៉ាស៊ូត ចំណុះដូចគ្នា មិនទាន់បូកបញ្ចូលពន្ធ បានឡើងថ្លៃពី ៩២.១៧ដុល្លារសហរដ្ឋអាមេរិក ដល់ ៩៦.៦៨ដុល្លារសហរដ្ឋអាមេរិក។ តម្លៃប្រេងឥន្ធនៈនេះ នឹងត្រូវបញ្ចុះចំនួន ៤សេន (១៦០រៀល) ក្នុង ១លីត្រ នៅពេលលក់រាយស្របតាមអនុសាសន៍ណែនាំដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដើម្បីសម្រួលដល់ការប្រើប្រាស់ប្រចាំថ្ងៃរបស់ប្រជាពលរដ្ឋ។

សូមបញ្ជាក់ថា ក្រសួងពាណិជ្ជកម្ម មិនមែនជាអ្នកកំណត់ថ្លៃលក់រាយប្រេងឥន្ធនៈនៅកម្ពុជាទេ គឺក្រសួងមានភារកិច្ចស្រង់តម្លៃឡើងចុះ នៃប្រេងឥន្ធនៈទៅតាមទីផ្សារអន្តរជាតិ មកគណនាតាមប្រកាសអន្តរក្រសួង ស្តីពីការកំណត់រូបមន្តសម្រាប់កែសម្រួលថ្លៃលក់រាយប្រេងឥន្ធនៈនៅកម្ពុជា ចុះថ្ងៃទី២២ ខែមិថុនា ឆ្នាំ២០១៤ ប៉ុណ្ណោះ។

អាស្រ័យហេតុនេះ សូមសាធារណជនទាំងអស់ មេត្តាជ្រាបជាព័ត៌មាន។

